



# روضۃ الخطباء

റാദതുൽ മുതബായ്, മുതുമബ നോട്ട്

(വാവചക സന്ദേശം ഇസ്ലാമിൽ)



15/10/2021

بِسْمِ اللَّهِ الرَّحْمَنِ الرَّحِيمِ

- വിശ്വാസി തന്റെ രക്ഷിതാവിനെ കഴിഞ്ഞാൽ ഏറ്റവും കൂടുതൽ സ്നേഹിക്കുന്നത് മുഹമ്മദ് നബി (സ) യെയാണ്.

അല്ലാഹു പറയുന്നു;

التَّيِّبِيُّ أَوْلَىٰ بِالْمُؤْمِنِينَ مِنْ أَنفُسِهِمْ وَأَزْوَاجُهُ أُمَّهَاتُهُمْ وَأُولُو الْأَرْحَامِ بَعْضُهُمْ أَوْلَىٰ بِبَعْضٍ فِي كِتَابِ اللَّهِ مِنَ الْمُؤْمِنِينَ وَالْمُهَاجِرِينَ إِلَّا أَنْ تَفْعَلُوا إِلَىٰ أَوْلِيَائِكُمْ مَعْرُوفًا كَانَ ذَلِكَ فِي الْكِتَابِ مَسْطُورًا ﴿الأحزاب: ٦﴾

عَنْ أَبِي هُرَيْرَةَ - رَضِيَ اللَّهُ عَنْهُ - عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: مَا مِنْ مُؤْمِنٍ إِلَّا وَأَنَا أَوْلَىٰ النَّاسِ بِهِ فِي الدُّنْيَا وَالْآخِرَةِ، اقْرَأُوا إِنْ شِئْتُمْ {التَّيِّبِيُّ أَوْلَىٰ بِالْمُؤْمِنِينَ مِنْ أَنفُسِهِمْ}

അബൂഹുറൈറയിൽ(റ) നിന്ന് നിവേദനം: നബി ﷺ പറഞ്ഞു: ഇഹത്തിലും പരത്തിലും ഒരു സത്യവിശ്വാസിയുമായി ഏറ്റവും ബന്ധപ്പെട്ടത് ഞാനാണ്. നിങ്ങൾ ഉദ്ദേശിക്കുന്നുവെങ്കിൽ ഈ ആയത്തു പാരായണം ചെയ്യുക. “സത്യവിശ്വാസികളുമായി അവരുടെ ശരീരത്തെക്കാൾ ബന്ധപ്പെട്ടത് നബിയാണ്” (അഹ്സാബ്: 6) (ബുഖാരി)

## ❖ ഈ കൽപ്പനകളെ പാലിച്ചവരായിരുന്നു സ്വഹാബികൾ

- അവരുടെ ഹൃദയങ്ങളിൽ നബി ﷺ യേക്കാൾ ബഹുമാനവും ഇഷ്ടവും ആദരവും നിറഞ്ഞ മറ്റൊരു വ്യക്തിയും ഉണ്ടായിരുന്നില്ല.
- അംറിബ്ബ ആസ്(റ) ഇസ്ലാം സ്വീകരിച്ചതിന് ശേഷം പറഞ്ഞു: ഇസ്ലാമിലേക്ക് വരുന്നതിന് മുമ്പ് അദ്ദേഹത്തേക്കാൾ എനിക്ക് വെറുപ്പുണ്ടായിരുന്ന ഒരു വ്യക്തിയുമുണ്ടായിരുന്നില്ല. ഞാൻ മുസ്ലിമായപ്പോൾ തിരുമേനിയേക്കാൾ ഇഷ്ടമുള്ള മറ്റൊരു വ്യക്തിയുമുണ്ടായിരുന്നില്ല.
- ശത്രുക്കൾ വധശിക്ഷക്ക് വിധേയനാക്കിയ സ്വഹാബിയോട് വധശിക്ഷ നടപ്പാക്കുന്നതിന് മുമ്പായി, ‘നിന്നെ മോചിപ്പിക്കുകയും പകരം മുഹമ്മദിനെ വധിക്കുകയും ചെയ്യുന്നത് നീ ഇഷ്ടപ്പെടുമോ’ എന്ന് ചോദിച്ചപ്പോൾ ‘അല്ലാഹുവിന്റെ റസൂലിന്റെ കാലിൽ ഒരു മുളക് തറക്കുന്നത് പോലും എനിക്ക് സഹിക്കാനാവില്ല’ എന്ന മറുപടിയാണുണ്ടായത്.



○ ഉഹ്ദിന്റെ ദിവസം അബൂത്വൽഹ (റ) നബിﷺയോട് പറഞ്ഞു:

لَا تُشْرَفُ يُصِيبُكَ سَهْمٌ مِنْ سِهَامِ الْقَوْمِ، نَخْرِي دُونَ نَخْرِكَ

ശത്രുക്കളുടെ ഒരു അമ്പുപോലും താങ്കൾക്ക് ഏൽക്കുകയില്ല. എന്റെ നെഞ്ചുണ്ട് താങ്കളുടെ നെഞ്ചിന് താഴെ.(ബുഖാരി)

❖ **നാം എങ്ങനെ നബി (സ്വ) സ്നേഹിക്കും.**

നബി ﷺ വഹ്ദത്തായിട്ട് 1400 ൽ അധികം വർഷം കഴിഞ്ഞു. നമ്മെ സംബന്ധിച്ചിടത്തോളം നബിﷺയെ സ്നേഹിക്കുക എന്നതിന്റെ പ്രധാന ഉദ്ദേശ്യം തിരുസുന്നത്തിനെ സ്നേഹിക്കലാണ്. അഥവാ അത് നമ്മുടെ ജീവിതത്തിൽ പകർത്തലാണ്.

- നബിﷺയുടെ വാക്കുകളെ മറ്റുള്ളവരുടെ വാക്കുകളേക്കാൾ പ്രാധാന്യപൂർവ്വം പരിഗണിക്കുകയും ജീവിതത്തിൽ പകർത്തുകയും നബിചര്യയെ മഹത്വപ്പെടുത്തുകയും ചെയ്യണം.
- നബിﷺയോടുള്ള നമ്മുടെ സ്നേഹം പൂർണ്ണമാകുന്നത് നബിﷺയുടെ സ്വഭാവവും സംസ്കാരവും ചര്യയും നാം പരിപൂർണ്ണമായി സ്വീകരിക്കുമ്പോഴാണ്.
- അപ്പോൾ മാത്രമേ ഒരാൾക്ക് യഥാർത്ഥ വിശ്വാസിയാകാൻ കഴിയുകയുള്ളൂ.

فَلَا وَرَبِّكَ لَا يُؤْمِنُونَ حَتَّىٰ يُحَكِّمُوكَ فِي مَا شَجَرَ بَيْنَهُمْ ثُمَّ لَا يَجِدُوا فِي أَنفُسِهِمْ حَرَجًا مِّمَّا قَضَيْتَ  
وَيُسَلِّمُوا تَسْلِيمًا ﴿النساء: ٦٥﴾

- വിശ്വാസകാര്യങ്ങളിലും വാക്കുകളിലും പ്രവർത്തികളിലും ഉപേക്ഷകളിലും നബി (സ്വ) യെ മാതൃകയാക്കുക, അനുധാവനം ചെയ്യുക എന്നതാണ് ഇത്തിബാഅ്. അല്ലാഹു പറഞ്ഞത് കാണുക.

وَمَا آتَاكُمُ الرَّسُولُ فَخُذُوهُ وَمَا نَهَاكُمْ عَنْهُ فَانْتَهُوا وَاتَّقُوا اللَّهَ إِنَّ اللَّهَ شَدِيدُ الْعِقَابِ (الحشر: ٧)

مَنْ يُطِيعِ الرَّسُولَ فَقَدْ أَطَاعَ اللَّهَ وَمَنْ تَوَلَّىٰ فَمَا أَرْسَلْنَاكَ عَلَيْهِمْ حَفِيظًا (النساء: ٨٠)

❖ **പ്രാവചക സ്നേഹം നാം അറിയേണ്ടത്.**

- നബി ﷺയുടെ മേൽ സ്വലാത്ത് ചൊല്ലൽ നബിസ്നേഹത്തിൽ പെട്ടതാണ്.



- നബി ﷺ പഠിപ്പിച്ചിട്ടുള്ള സന്ദേശങ്ങൾ നാം പൂർണ്ണമായും ജീവിതത്തിൽ പകർത്തുന്നതോടൊപ്പം അവിടുന്ന് വിരോധിച്ചിട്ടുള്ള കാര്യങ്ങളിൽ നിന്ന് ഒഴിഞ്ഞുനിൽക്കുന്നതും പ്രവാചക സ്നേഹത്തിൽ പെട്ടതാണ്.

❖ **നബി (സ്വ) യുടെ മദ്ഹ് പറഞ്ഞു കൂടെ?**

- നബി (സ്വ) യുടെ ചര്യകളെ പിന്തുടരുന്നതിന് പുറമെ അദ്ദേഹത്തിന്റെ ചരിത്രവും ഗുണങ്ങളും എടുത്തുപറയുന്നതും അവിടുത്തെ പുകഴ്ന്നി പറയുന്നതും പ്രവാചക സ്നേഹത്തിൽ പെട്ടതാണ്.
- പറയുന്ന കാര്യങ്ങൾ സത്യസന്ധവും ഇസ്ലാമിക ആദർശത്തിനകത്ത് നിൽക്കുന്നതുമായിരിക്കണം.

عَنِ ابْنِ عَبَّاسٍ، عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ : لَا تُظْرُونِي كَمَا أَظَرَتِ النَّصَارَى ابْنَ مَرْيَمَ، فَإِنَّمَا أَنَا عَبْدُهُ، فَقُولُوا عَبْدُ اللَّهِ وَرَسُولُهُ

ഇബ്നു അബ്ബാസി(റ) നിന്ന് നിവേദനം: നബി ﷺ പറഞ്ഞു: ക്രൈസ്തവർ മറിയമിന്റെ മകനെ പുകഴ്ത്തിയതുപോലെ നിങ്ങൾ എന്നെ പുകഴ്ത്തരുത്. തീർച്ചയായും ഞാൻ (അല്ലാഹുവിന്റെ) അടിമയാണ്. നിങ്ങൾ പറയുക: അല്ലാഹുവിന്റെ റസൂലും അവന്റെ അടിമയുമാണ്. (ബുഖാരി)

❖ **മൗലിദാഘോഷം ഇസ്ലാമികമോ?**

- പ്രവാചക സ്നേഹം എന്ന പേരിൽ ഇന്ന് ചിലർ റബ്ബീഉൽ അവ്വൽ മാസത്തിൽ പ്രത്യേക ആഘോഷങ്ങൾ സംഘടിപ്പിക്കുന്നു. ഇത് ഇസ്ലാം പഠിപ്പിച്ചതല്ല.
- മതത്തിൽ പ്രതിഫലം കിട്ടുന്ന എല്ലാ കാര്യങ്ങളും നബി (സ്വ) പഠിപ്പിച്ചിട്ടുണ്ട്.

عَنْ عَبْدِ اللَّهِ - رَضِيَ اللَّهُ عَنْهُ - عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ : إِنَّهُ لَيْسَ شَيْءٌ يُقَرِّبُكُمْ إِلَى الْجَنَّةِ إِلَّا قَدَّ أَمَرْتُكُمْ بِهِ ، وَلَيْسَ شَيْءٌ يُقَرِّبُكُمْ إِلَى النَّارِ إِلَّا قَدَّ نَهَيْتُكُمْ عَنْهُ

അബ്ദില്ലാഹിബ്നു മസ്ഊദി(റ) നിന്ന് നിവേദനം: നബി ﷺ പറഞ്ഞു : നിങ്ങളെ സ്വർഗ്ഗത്തിലേക്ക് അടുപ്പിക്കുന്ന ഒരു കാര്യവും നിങ്ങൾക്ക് ഞാൻ പറഞ്ഞുതരാതെ വിട്ടുപോയിട്ടില്ല. നിങ്ങളെ നരകത്തിൽ നിന്ന് അകറ്റുന്ന ഒരു കാര്യവും പറഞ്ഞു തരാതെ പോയിട്ടില്ല. (സിൽസിലത്തു സ്വഹീഹ)

❖ **ശ്രദ്ധിക്കുക;**



- ഇസ്ലാമിന്റെ പൂർത്തീകരണത്തിന് ശേഷമാണ് നബി ﷺ വഹ്യാതായിട്ടുള്ളത്.
- ഇസ്ലാമിൽ ഇനി എന്തെങ്കിലും കൂട്ടിച്ചേർക്കുകയോ അതിൽ നിന്നും എന്തെങ്കിലും എടുത്തുമാറ്റുകയോ വേണ്ടതില്ല.
- അല്ലാഹുവിൽ നിന്നും ലഭിച്ചിട്ടുള്ള എല്ലാ സന്ദേശങ്ങളും നബി ﷺ നമുക്ക് പറഞ്ഞു തന്നിട്ടുണ്ട്
- നബിﷺയുടെ കാലത്ത് എന്തെല്ലാം ദീനാനോ അതെല്ലാം ഇന്നും ദീനാണ്.
- നബിﷺയുടെ കാലത്ത് എന്തെല്ലാം ദീൻ അല്ലയോ അതെല്ലാം ഇന്നും ദീനല്ല.
- ദീനിലേക്ക് എന്തെങ്കിലും പുതുതായി കൂട്ടിച്ചേർത്ത് അത് നല്ലതാണെന്ന് വാദിക്കുന്ന പക്ഷം, നബി ﷺ തന്റെ ദൗത്യ നിർവഹണത്തിൽ വഞ്ചന കാണിച്ചുവെന്നാണ് അവൻ പറയാതെ പറയുന്നത്. കാരണം ഈ നല്ല കാര്യം നബി ﷺ നമുക്ക് പറഞ്ഞു തന്നിട്ടില്ലല്ലോ എന്നാണ് അങ്ങനെ പറയുന്നതിലൂടെ സംഭവിക്കുന്നത്.

❖ ഈ തത്വം മൂന്നിൽ വെച്ചുവേണം നബിദിനാഘോഷത്തിന്റെ ഇസ്ലാമികമായ മാനം നാം മനസ്സിലാക്കേണ്ടത്.

❖ **ഇസ്ലാമിൽ രണ്ടു ആഘോഷങ്ങൾ മാത്രം.**

- ഈദുൽ ഫിത്ർ: റമദാനിലെ വ്രതാനന്തരം ശവ്വാൽ ഒന്നിന് വിശ്വാസികൾക്ക് ലഭിക്കുന്ന സന്തോഷത്തിന്റെ ദിനമാണത്.
- ഈദുൽ അദ്ഹ: ഇബ്രാഹീം നബിയുടേയും (അ) മകൻ ഇസ്മായീൽ നബിയുടേയും(അ) തൃഗസ്തരണയിൽ ദുൽഹജ്ജ് പത്തിന് വിശ്വാസികൾക്ക് ലഭിക്കുന്ന സന്തോഷത്തിന്റെ ദിനമാണത്.
- ഈ രണ്ട് ആഘോഷങ്ങളെല്ലാതെ മൂന്നാമതൊരു ആഘോഷവും ഒരു മുസ്ലിമിനില്ല. നബി ﷺ അങ്ങനെയൊന്ന് കാണിച്ചു തന്നിട്ടില്ല

❖ **മൗലിദാഘോഷം എന്നാണ് ആരംഭിച്ചത്**

قال الامام سخاوي: ان عمل المولد حدث بعد قرون ثلاثة

ഇമാം സഖാവി പറയുന്നു:നിശ്ചയമായും ഈ മൗലിദ് കഴിക്കുന്ന സമ്പ്രദായം ഹിജ്റ മൂന്ന് തലമുറകൾക്ക് ശേഷം ശേഷം പുതുതായിട്ടുണ്ടായതാണ്.



وَقَدْ سُئِلَ شَيْخُ الْإِسْلَامِ حَافِظُ الْعَصْرِ أَبُو الْفَضْلِ ابْنُ حَجْرٍ عَنِ عَمَلِ الْمَوْلِدِ ، فَأَجَابَ بِمَا نَصَّهُ :  
أَصْلُ عَمَلِ الْمَوْلِدِ بَدْعَةٌ لَمْ تُنْقَلْ عَنْ أَحَدٍ مِنَ السَّلَفِ الصَّالِحِ مِنَ الْقُرُونِ الثَّلَاثَةِ ،  
ഇബ്നുഹജർ അസ്സലാനി (റ) നബിദിനാഘോഷത്തെ പറ്റി ചോദിക്കപ്പെട്ടു. അദ്ദേഹം ഇപ്രകാരം മറുപടി പറഞ്ഞു : നബി ജന്മദിനാഘോഷത്തിന്റെ അടിസ്ഥാനം തന്നെ നബിദ് അത്താണ്. ആദ്യകാല മൂന്ന് തലമുറകളിലെ സലഹുസ്സാലിഹീങ്ങളായ മുൻഗാമികളിൽ നിന്നൊരാളിൽ നിന്നുപോലും അത് നിവേദനം ചെയ്തതായി വന്നിട്ടില്ല. (ഇമാം സുയൂത്തിയുടെ അൽ ഹാവി ലിൽ ഫതാവ)

❖ അൽ ഇമാം അൽ ഹാഫിദ് അബൂ സൂർഅ അൽ ഇറാഖി (റ) പറയുന്നു:

قال الحافظ أبو زرعة العراقي - رحمه الله - : لا نعلم ذلك ولو ياطعام الطعام عن السلف  
അപ്രകാരം ചെയ്തൽ - അഥവാ മൗലിദ് ആഘോഷിക്കൽ - ഏറ്റവും ചുരുങ്ങിയ പക്ഷം ഭക്ഷണം വിതരണം ചെയ്തുകൊണ്ടും ആചരിക്കൽ മുൻഗാമികൾ ആരെങ്കിലും ചെയ്തതായി നമുക്കറിയില്ല . (തശ്ഹീഹുൽ അദാൻ)

❖ ഇമാം ഇബ്നു ഹജർ ഹൈതമി(റ) പറയുന്നു :

أصل عمل المولد بدعة ، لم تنقل عن أحد من السلف الصالح من القرون الثلاثة ،  
മൗലുദ് കർമ്മം അത് പുത്തനാചാരമാണ്. ആദ്യ മൂന്നു തലമുറകളിൽ ജീവിച്ച സലഹുസ്സാലിഹീങ്ങളിൽ നിന്ന് ഇങ്ങനെ ഒന്ന് ഉണ്ടായിട്ടേയില്ല.

- ഏറ്റവും നല്ല നൂറ്റാണ്ടിലുള്ളവർക്ക് ഒന്നും പരിചയമില്ലാത്ത ആഘോഷമാണ് നബിദിനാഘോഷം.

- 
- **വുത്തുബ നോട്ടുകൾ ലഭിക്കാൻ (+917034743343) എന്ന നമ്പർ സേവ് ചെയ്തു പേരും സ്ഥലവും ചേർത്തു വാട്സാപ്പ് മെസേജ് അയക്കുക.**
  - **വുത്തുബ ഗ്രൂപ്പിൽ ചേരാൻ ഈ ലിങ്ക് ഉപയോഗിക്കുക:**  
<https://chat.whatsapp.com/KRPAkhbXmwCA5sHVJSfVA>
  - **ഇതു വരെയുള്ള എല്ലാ വുത്തുബകളും ലഭിക്കാൻ ടെലിഗ്രാം ചാനലിൽ അംഗമാവുക.**  
[https://t.me/joinchat/ScQonQalrhJoZcA\\_](https://t.me/joinchat/ScQonQalrhJoZcA_)